



အမ်နိုင်း (oasis)

ဘမုတ်ဆိတ်နှင့်

ဒေါသပယ်ခွာ မျောက်လိမ္မာ

"ဘမုတ်ဆိတ်နှင့် ဒေါသပယ်ခွာ မျောက်လိမ္မာ"

"... ထူးလည်း ထူးတဲ့ မြူးလည်း မြူးတဲ့ တို့ ကိုကြီးကျော်... အရက်
သမားမှန်ရင်လေ ... ယှဉ်ပြိုင်ကာ သောက်လိုက်ချင်တယ် ... ကြက်သ
မားမှန်ရင်လေ ယှဉ်ပြိုင်ကာ တိုက်လိုက်ချင်တယ် ... ကြက်ကြော် အရ
က်အဖော် အမြည်းတွေက စုံပါသနော်... ကျော် ကျော် ကျော် ကျော် ...
ပုလင်းကို ကိုင်စွဲမူးတဲ့ ကိုကြီးကျော်... ဟေ့ ဟေ့ ဟေ့ ဟေ့ အိုဘာတဲ့ တု
န်းဟ"

သာယာကုန်းရွာဝင် လမ်းတစ်လျှောက် မုတ်ဆိတ်မွေး
ဆံပင်မွေးများ ပွေးပွေးဖြူလျက် ရှိသော လူကြီးတစ်ယောက် ကိုကြီး
ကျော်သီချင်းကို အသံဝါကြီးဖြင့် အော်ဟစ်သီဆိုလျက် ကွေးနေအောင်
ကရင်း ဝင်ရောက် လာလေသည်။ ။ ထိုလူကြီး၏ ပုံစံမှာ ဖျင်ကြမ်း တိုက်
ပုံရင်ကွဲအင်္ကျီနှင့် ပုဆိုးအကွက်ကျဲကျဲကို ခူးအထိ ဝတ်ဆင်ထားကာ ည
စ်ထေးထေး လွယ်အိတ်ကြီး တစ်လုံးကို လွယ်လျက် ပခုံးထက်တွင် လ
ည်း တောင်ဝှေး တစ်ချောင်းကို ထမ်းပိုးထားလျက် ရှိလေသည်။ ။

ထိုလူကြီး၏ နောက်မှ လည်း ရွာက ကလေးတစ်သိုက် လက်ခုပ် လ
က်ဝါးတီးကာ အားပေးလျက် လိုက်လာကြသည်။ ။

"ဟေး ... ဟေး ... အရူးကြီးဟေ့ "

"ပေစိတို့ ဂွက်တော်တို့ မြန်မြန် လာကြပါဟ ဒီအရူးကြီးနောက် လို

က်ကြည့်ကြရအောင် "

"ဟေး ဟေး ကပါဗျို့"

ကလေးတရုန်းရုန်းနှင့် ထိုလူကြီးမှာ ရွာအလယ် ကုက္ကိုပင်ကြီးအောက် အရောက် ကနေသည် ကို ခဏမျှရပ်ရင်း ပခုံးထက်မှ တောင်ငွေကို ဟန်ပါပါ ဝှေ့ယမ်းရင်း

"ဟဲ့ မောင်မင်းတို့ ငါကိုယ်တော် မိန့်ကြားတော် မူမယ် နာခံကြစမ်း ဟဲ့ "

ထိုအချိန်တွင် ခပ်နောက်နောက် ရွာသားတစ်ဦးမှ နေ၍

"မှန်လှပါဘုရား ကျွန်တော်မျိုးကြီး အမိန့်တော် နာခံလျက်ပါ" ဟု အော်လိုက်ရာ ဝိုင်းကြည့်နေသော လူတချို့နှင့် ကလေးတစ်သိုက် တဝါး ဝါး တဟားဟား ပွဲကျ သွားလေတော့သည် ။

"အိမ်း မိန့်ကြားရမယ်ဆိုရင် ကောင်းမှုမြတ်နိုး ကောင်းအောင်ကြိုး ၍ ကောင်းကျိုးကိုယ်၌ တည်စေမင်းတဲ့ အဲဒါကို မြဲမြမှတ်ထားကြဟေ့ ကိုယ်ပြုသမျှက ကိုယ့်အရိပ်ပဲကွဲ့ ကဲ ကဲ ဒီတော့ ဟိုနေရာတူးတူး ရွှေ အဟေးဟေး ဘာတဲ့ တုန်းဟ ဒီနေရာ တူးတူး ရွှေ ဟဲ့ ဟဲ့ အို"

လူကြီးမှာ စကားပြောနေရင်းမှ သူ့တောင်ငွေကို မြေပြင်ထက် ဟို ဟိုဒီဒီထိုးကာ ခန္ဓာကိုယ်ကို လှုပ်ရမ်းရင်း ကပြန်လေသည် ။ ဝိုင်းကြည့် နေသော လူတစ်သိုက်မှ လည်း လက်ခုပ်လက်ဝါး တီးသူကတီး လက် ခေါက်မှုတ်ကာ အားပေးသူက အားပေးနှင့် အမူးသမား တချို့ကလည်း ထိုလူကြီးနှင့်အတူ ကွေးနေအောင် ဝင်ကလေရာ ဝိုင်း၍ ကြည့်နေသူများ တဝါးဝါး တဟားဟားနှင့် ပွဲကျနေရသည် ။

"ရွှေလမ်းငွေလမ်း ခင်းလို့ ပေးမယ် တို့ ကိုကြီးကျော် ...

နယ်တိုင်းမှာ ဆိုရင် ကိုကြီးကျော်ကို တကြပါသနော်... အရပ်တိုင်းမှာ ဆိုရင် ကိုကြီးကျော်ကို တကြပါသနော်... မောင်းမများ နဲ့ ကျောင်းဒကာကြီး ဖေဖေကျော်... ကျော် ကျော် ကျော် ကျော် မြင်းညိုကြီးလည်း စီးတဲ့ ကိုကြီးကျော်... ဟေ့ ဟေ့ ဟေ့ "

ထိုလူကြီးမှာ ပါးစပ်ကလည်း ကိုကြီးကျော် နတ်သီချင်းကို ထပ်မံ သီ ဆိုအော်ဟစ်ရင်း သူ၏ တောင်ဝှေးကြီးကိုလည်း မြင်းသဏ္ဌာန်လုပ်ပြီး စီးကာ ကနေပြန်လေသည် ။